### الثفيير بمجلس تفيير، كراحي جلد: ١٠، شاره: ٢٨، جولا ئي \_ دّمبر١٦ ٢٠ ء

# شیخ عبدالله هروی انصاری کی حیات وخد مات کاخصوصی مطالعه کاخصوصی مطالعه ڈاکٹر حاری علیمی ریبر جاسکالر، گوزمنٹ کالج ناظم آباد، کراحی

#### **Abstract**

This is an evaluative study of the life and services of His Eminence Sheikh ul Islam Khwaja Abdullah Al-Ansari Al-Haravi. He was a renowned Islamic Scholar of his time, who served the Holy Cause of Islam for more than sixty years and contributed to the various branches of Knowledge very smartly by his books, which are in Arabic and Persian Languages. Especially he contributed to "Tasawwuf" (Spirituality) and thus was called "Sheikh ul Islam" in this domain.

Here the objective is to highlight some aspects of his blessed life and services, which guide the students of "Tasawwuf" to the true spirit and enable them to follow his foot steps.

Key Words: Tasawwuf, Sheikh Ul Islam, Highlights, Scholar, Persian, Arabic, Books

اس مقالہ میں جم نے خواجہ عبداللہ انصاری کی حیات وخد مات کا ایک مطالعہ پیش کیا ہے، جنہیں شیخ الاسلام کے ظیم لقب سے یاد کیا جاتا ہے، امام ذہبی (متوفی ۲۲۸ ہے) نے تذکرۃ الحفاظ، جسم ۲۲۹ سر ۲۲۸ میں امام جلال میں، طبقات الحنابلۃ ، حافظ ابوالحسین ابن ابی یعلی، (متوفی ۲۲۸ ھے)، نے طبقات الحنابلۃ ج۲م ص ۲۲۷ ہے ۲۲۸ میں، امام جلال میں، طبقات الحنابلۃ ج۲م ص ۲۲۷ ہے ۲۲۸ میں، امام جلال اللہ بن عبدالرحمٰن بن ابو بکر سیوطی شافعی (متوفی ۱۹۱ ھے) نے طبقات الحفاظ، جا، ص ۲۲۵ ہے ۲۸ میں، نیز شخ عبدالحی بن احمد عکری حنبلی، ابوالفلاح (متوفی ۱۸۹ ھے) نے شذرات الذہب فی اخبار من ذہب، ج۵م ص ۳۲۹ میں اور مولا ناعبدالرحمٰن جامی قدس سرہ نے فیات الائس (نمبر ۱۹۱ میں نیز دیگر نے آپ کے حالات کہیں مختصرا ورکہیں مفصل ذکر کیے ہیں، ان کے بعد آنے والوں نے بھی ابنی سے ستفادہ کرتے ہوئے شخ الاسلام کے مارے میں تج کرکیا ہے۔

نام ونسب

اِن کا نام عبداللہ، کنیت ابواساعیل اورلقب' شیخ الاسلام' ہے، آپ میز بانِ رسول ﷺ سیدنا ابوابوب انصاری رضی اللہ عنہ کی اولا دے ہیں۔سلسلۂ نسب یوں ہے:عبداللہ بن ابوالمصور حجمہ بن ابومعا ذعلی بن مجمہ بن احمہ بن علی بن جعفر بن منصور بن مت بن

خالدابواليب انصاري ہروي رضي الله عنهم اجمعين \_(١)

ولادت

اِن کی ولا دت۲ رشعبان المعظم، ۳۵۹ ھر بروز جمعه غروب آفتاب کے وقت مقند ذر۲) میں ہوئی (۳) خواجہ عبداللہ خو دفر ماتے ہیں کہ:

'' میں ربیعی ہوں، بہار کے وقت پیدا ہوا ہوں، بہار کو دوست رکھتا ہوں، میں اُس وقت پیدا ہوا جب

آفتاب برج تور کے کا درجہ پرتھا، اب جب آفتاب وہاں پنچے تو میری سالگرہ کا دن ہوتا ہے اور وہ موسم

بہار کا درمیا نہ حصہ ہوتا ہے۔'' (۴)

## تعليم وتربيت

جب خواجہ عبداللہ کی عمر چارسال ہوئی تو والدگرامی نے متب میں داخل کرایا اور ابتدائی تعلیم حاصل کی ، پھر جب عمرنوسال ہوئی تو قاضی ابومنصور اور جاروذی سے علم حدیث سے منے گئے ، پھر چودہ سال کی عمر میں وعظ کرنے گئے۔ اس عرصہ آپ میں ذوقِ شعری پیدا ہوگیا اور آپ شعر کہنے گئے۔ آپ کے عربی اشعار کی تعداد چھ ہزار سے زائد ہے ، جہاں تک اشعاریا دہونے کا تعلق ہے ، تو خود کہا کرتے کہ میں نے قیاس کیا کہ جھے کس قدر شعریا دہوں گے ، جوعرب کے اشعار میں سے ہوں ، تو وہ ستر ہزار سے زائد نکلے۔ قاضی ابومنصور سے از دی سے علوم فقہ کی تحصیل کی ۔

سرعت تجریر کا اندازہ اس بات سے لگایا جا سکتا ہے کہ ضبح کے وقت جب وہ اپنے قاری صاحب کے پاس قر آن کریم پڑھنے جاتے تو وہاں سے واپس ہونے تک چھور ق لکھ کریا دکر لیا کرتے تھے، پھر جب درس سے فارح ہوتے تو دس بجے کے قریب ادیب کے پاس جاتے اور وہاں لکھائی کا کام انجاد ہے۔ (۵)

انہوں نے اپنے اساتذہ کی زیرِ نگرانی عربی زبان میں مہارت حاصل کی ،علم حدیث ،علم تاریخ اورعلم الانساب میں کمال حاصل کیا۔ اس کے ساتھ ساتھ تفسیر ،حسنِ سیرت اور نصوف میں اایک مقام حاصل کیاس (۲) دینی علوم کی تحصیل میں اُنہوں نے تکالیف کو ہرداشت کیا ،ایک مرتبطلب حدیث کے سلسلہ میں نیشا پور گئے ،واپسی میں طوفان اور موسلا دھار بارش نے آلیا، اُن کے بقول کہ'' میں رکوع کی حالت میں چاتا تھا، تا کہ حدیث کے جزیں جوشکم پر رکھی ہوئی تھیں، ترنہ ہوجا کمیں''۔(2)

#### شخصيت

شخ عبداللہ اُکی مفسر، محدث، حافظ، اصولی، مؤرخ اور متکلم تھے۔ خالفین کے لیے سخت اور جمایت ِسُنت کے لیے جبلِ استقامت تھے۔ (۸) اُنہیں شخ الاسلام کے لقب سے یاد کیا جاتا تھا، اپنی تبحرِ علمی، فصاحت اور لیافت کے سبب ہرات کے امام اہلسنت اور عجمیوں کے خطیب مانے جاتے تھے۔ بعض مسائل میں اشعری علماء پر ختی فرمایا کرتے، انہی پر عبدالرحمٰن بن مندہ سے آپ کا تحریری مناظرہ بھی ہوا تھا۔ (۹)

عادات

شخ عبداللہ جب کسی مجلس میں جایا کرتے تو لباسِ فاخرہ زیب تن کر ہے مہنگی سواری پر جاتے ،اس کی وجہ یوں بتاتے کہ میں ایسادین کی سر بلندی اور دشمنوں کودین کی طرف راغب ہو جا کہ سر بلندی اور دشمنوں کو دین کی طرف راغب ہو جا کمیں ۔ پھر گھر واپس آ کرخرقہ زیب تن کرتے اور صوفیہ کے ساتھ خانقاہ میں بیٹھتے اور اُن کے ساتھ کھاتے چیتے ، یہاں تک کہ اُن میں اور اُن کے ساتھ یوں میں کوئی فرق دکھائی نہ دیتا۔ (۱۰) آپ اُمراء ورؤسا کی صحبت میں نہ جاتے اور نہ اُن کی کھے یرواہ کیا کرتے تھے۔ بابیت شخصیت کے مالک تھے۔

#### ساع حديث

جلیل القدر محدثین کرام سے حدیث کا ساع کیا، جن میں ابو منصور محد بن محد از دی، حافظ ابو الفضل محمد بن احمد جارودی
ہروی، ابو منصورا حمد بن ابوالعلاء، یجیٰ بن عمار بحستانی محمد بن جبریل الماحی، حافظ احمد بن علی بن منجویه، ابوسعید محمد بن موسی صیر فی ، علی
بن محمد بن طرازی، احمد بن محمد بن محمد بن علی ، قاضی ابو بکر حیری، حافظ ابویعقوب قراب اوراصحاب ابوالعباس اصم ، عمر بن ابراہیم ہروی ، علی بن
ابی طالب ، محمد بن محمد بن محمد بن محمد بن محمد بن علی ، یجیٰ بن عمار بن احمد بن محمد بن وراق ، م حمد بن
علی بن حسین باشانی ، منصور بن بن رامش ، احمد بن احمد بن محمد بن ، حسین بن اسحاق صائغ ، علی بن بشری لیش اور محمد بن الفضل طاقی
وغیر و مشامل بیں ۔ (۱۱)

جامع ترمذی کی ساعت عبدالجبار بن محمد جراحی سے کی۔اس کے علاوہ شیخ ابوز کریا کیجیٰ بن عمار سجزی صنبلی سے علم تغییر میں اکتسابِ فیض کیا۔(۱۲)ان کے بارے میں شیخ کہا کرتے کہ میں وعظ وتغییر میں امام کیجیٰ کا شاگر دہوں،اگر میں ان کو ضد کیستا تھا، جب میں چودہ سال کا تھا تو خواجہ کیجیٰ نے قہند زبان سے کہا:عبداللہ کوتم ناز سے رکھو، کہ اس سے امامت کی خوشبو آتی ہے۔(۱۳)

شخ عبداللہ یہ نین ہزاراسا تذہ سے احادیث کھی ہیں، جوتمام سے العقیدہ صاحبِ حدیث تھے۔ نیز آپ نے بہت سی عالی سندیں چھوڑ دیں اوراس لیے نہیں کھوں کہ وہ لوگ اہلِ ہوایا اہلِ کلام سے تھے، دلیل میں امام محمد بن سیرین کا بیقول پیش کرتے: بیہ علم اسناد، دین ہے، پس دکھ لوکس سے اینادین لیتے ہو۔ (۱۲)

#### شیخ عبداللہ کے تلامٰدہ

شخ عبداللہ سے کشرمحدثین نے احادیث روایت کی ہیں، جن میں شخ موتمن ساجی، حافظ ابن طاہر مقدسی، عبداللہ بن احمد سمرقندی، عبدالحبیل بن ابوسعد معدل، ابوالوقت عبد السمرقندی، عبدالحبیل بن ابوسعد معدل، ابوالوقت عبد الاول بن عیسی سجزی حنبل بن علی بخاری اورا بوالفتح نصر بن سیار وغیرہ شامل ہیں۔ (۱۵)

شخ عبدالله انصاري كامديب

انہوں نے اپنے مذہب کے بارے میں درج ذیل اشعار کیے ہیں

أنا حنبلي ما حييت فإن أمت فوصيتي ذاكم إلى إخواني

ماكنت إمعة لَهُ دينان (١٦)

إذ ديـنــه ديـنــي و دينـي دينــه

" میں حنبلی ہوں، جب تک زندہ ہوں، اگر مرجاؤں تو وصیت ہے کہ میرے ہم مشر بوں میں لے جانا، اس لیے کہ اُن (امام احمد بن حنبل) کا اور میرادین ایک ہے میں کوئی طفیلی نہیں جس کے دودین ہوں۔''

#### خراج عقيدت

ار بابِ علم ودانش نے انہیں زبر دست خراج عقیدت پیش کیا ہے، حافظ ابن طاہر مقدی کا بیان ہے کہ میں نے شخ الاسلام کو ہرات میں یہ کہتے ہوئے مائن کہ میری گردن پر پانچ مرتبہ تلوار رکھی گئی، مجھ سے پنہیں کہا جا تا تھا کہ اپنے دین سے منحرف ہوجاؤ بلکہ یہ کہا جا تا تھا کہ اپنے مخالفین کے تق میں خاموش رہواور زبان نہ کھولواور میں ہر مرتبہ یہی کہتا: میں خاموش نہیں رہوں گا۔ نیزیہ بھی فرماتے مُنا کہ مجھے بارہ ہزارا حادیث یاد ہیں، اگر میں جا ہوں تو ایک مجلس میں ان سب کو بیان کرسکتا ہوں ۔ (۱۷)

امام ذہبی گلصے ہیں کہ' آپ سے خلقِ کثیر نے فیض پایا، آپ نے ایک مدت تک قر آن کریم کی تقسیر بیان کی ۔۔ حلول کے قائل لوگ منازل السائرین کو بڑی قدر کی نگاہ سے دیکھتے اور دعویٰ کرتے ہیں کہ بیان کے نظریہ کے موافق اور فلسفی تصوف کی مشحر ہے۔۔ یہ بات کیوں کرممکن ہوسکتی ہے حالا نکہ آپ داعی سنت اور سلفِ صالحین سے ہیں۔'(۱۸)

حافظ ابوالنصر فامی کہتے ہیں'' شیخ الاسلام کے من جملہ محاس میں یہ بھی ہے کہ آپ بلاکسی خوف وخطراور سلطان یا وزیر کی پرواہ کیے بغیر دین وسنت کی مددونصرت کیا کرتے تھے، حاسدین ہروقت تکلیف پہنچانے کی کوشش کرتے بلکہ کئی بارمختلف طریقوں سے شہید کرنے کا ارادہ کیا، کیکن اللہ تعالیٰ نے آپ کو اُن کے شریعے محفوظ کیا اور ان کے حربوں کو آپ کی رفعتِ شان کا ذریعہ بنایا۔(۱۹)

ا مام سافی کہتے ہیں: میں نے مؤتمن سے شخ ابوا ساعیل انصاری کے بارے میں پوچھا، تو فرمایا: آپ وعظ ونصیحت اور تصوف میں اللہ تعالیٰ کی نشانی تھے، عربی لغت کے ماہر اور محدث تھے۔ میں نے اُن سے 'کتاب ذم الکلام' پڑھی ہے۔ مؤتمن مزید کہتے ہیں کہ آپ اُمراء و جابر لوگوں کے پاس بلاخوف وخطر جایا کرتے تھے، محدث کی بہت عزت افزائی کیا کرتے تھے۔ (۲۰)

حافظ ابن طاہر مقدی کا بیان ہے میں نے اُنہیں یہ کہتے سُنا: اگر میں تفسیر پر گفتگو کروں تو ایک سوسے زائد تفاسیر کے حوالے سے گفتگو کرسکتا ہوں۔امام سمعانی کہتے ہیں میں نے حافظ اسماعیل سے عبداللہ انصاری کے بارے میں پوچھا تو کہا: وہ امام اور حافظ حدیث ہیں۔(۲۱)

ابن طاہر مقدی کا بیان ہے کہ میں نے ابواساعیل انصاری کوفر ماتے سُنا: میرے نزدیک امام ابوعیسیٰ ترفدی کی کتاب، بخاری وسلم سے زیادہ مفیدہے، میں نے بوچھا: کیوں؟ فرمایا: اُن سے استفادہ صرف علم حدیث میں کامل معرفت رکھنے والے ہی کر سکتے ہیں، جب کہ اس کتاب کے مؤلف نے احادیث کی ایسی شرح کی ہے، جس سے فقیہ اور محدث ہر ایک استفادہ کر سکتا ہے۔ (۲۲) عبدالغافر بن اساعیل کا بیان ہے کہ شخ کوعر بی لغت، حدیث، تواریخ اور انساب میں کامل حصہ ملا، جب کہ علم تفسیر، سیرت اور تصوف میں امام مانے جاتے ہیں۔ جب آپ عام مجالس میں اپنے مریدین اور پیرو کاروں سے گفتگو فرماتے تو بھی بھارلوگ ہزاروں درہم، بہت سے کپڑے اور بہت سازیور بطور نذرانہ پیش کرتے، آپ ان تمام چیزوں کونا داروں اور نان بائیوں میں تقسیم کر دیا کرتے، بھی اُمراوا غنیا سے پچھ نہ لیتے، نہ اُن کے پاس جاتے اور نہ اُن کے شروایذا کی پچھ پرواہ کیا کرتے تھے۔ یہی وجہ ہے کہ ساٹھ سال تک بلاکسی مزاحمت کے معزز ومقبول رہے۔ (۲۳)

دُّا كُتْرَ مُحْمُ فَضَل الرحْن انصارى قادرى اپنى كتابْ قرآ ئك فاؤندُّيثْ مَيْن تزكيهاورمسلم قيادت كتحت لكهة مين:

"The history of Islam is studded with a host of other spiritual luminaries, commonly called Sufis, on whom the rigorous discipline of tazkiyah bestowed greatness in their achievements for the cause of humanity. Among them was Khwaja Mu'in al-Din of Sanjar (later of Ajmer) who, alone with his spiritual dynamism and without any army or political thrust, pitched the banner of Islam in the heart of an inimical and alien population, changing the course of history in the South-Asian sub-continent permanently. Among them was Shaykh al-Islam Abdullah al-Ansari of Herat who fought with his spiritual armour alone against the corruptions of the tyrants and brought them down to their knees with masculine grace".(rr)

ترجمہ: اسلامی تاریخ الیمی بہت ی جگرگاتی روحانی شخصیتوں سے جھری ہوئی ہے، جنہیں 'صوفیاء' کہا جاتا ہے، طالبانِ تزکیہ انہیں خراج عقیدت پیش کرتے ہیں کہ انہوں نے انسانیت کی خدمت کرتے ہوئے بڑی کا میابیاں حاصل کیں۔ انہی صوفیاء میں خواجہ معین الدین نجری اجمیر گئی ہیں، جنہوں نے تن تنہا اپنی روحانی طاقت وقوت سے بغیر کسی لشکریا سیاسی جمایت ، ایک اسلام دشمن اور اجنبی لوگوں کے دلوں میں اسلام کی عظمت ڈالی، جس سے جنوبی ایشیا کی تاریخ ہمیشہ کے لیے بدل گئی۔ شخ الاسلام عبداللہ انصاری ہروگ بھی انہی صوفیاء میں سے ہیں، جنہوں نے تنہار وحانی زر بکتر کے ذریعے جابر حکمرانوں کی بدا تمالیوں کا بڑی شجاعت سے مقابلہ کیا اور انہیں جن کے سامنے گئے ٹینے برجور کر دیا۔ الخ'۔

ئتب وتصانيف

علماء نے دیک عبداللہ انساریؓ کی تصانیف میں درج ذیل کُتب کو ثار کیا ہے، جنہیں ہم زبان کے اعتبار سے درج کرتے

ہیں:

عربی گتب ورسائل

عربی میں ا۔ الاربعین فی السنة ،۲۔ انوار التحقیق فی المواعظ ،۳۔ اُنس المردین وشس المجالس، بیرنی الله سیدنا یوسف علیه الصلوٰة والسلام کے قصہ کے بارے میں ہے،۴۔ خلاصة فی شرح حدیث: گُلُّ بِدُعَةٍ ضَلَالةٌ ، ۵۔ ذَمُّ الْكُلامِ وَأَبْلِهِ، ۵۔شرح

التعرف لمذہب التصوف، ٢- سرت امام احمد بن خنبل رحمة الله عليه - امام ذہبی لکھتے ہیں کہ یہ کتاب ایک جلد میں ہے، ہم نے اس کے بارے میں ابن القواس سے سُنا ہے، ۷ ـ الاربعین فی التوحید، ۸ ـ الفاروق فی الصفات، ۹ ـ الفصول فی الاصول، ۱۰ علل المقامات، ۱۱ ـ قصیدة فی السنة: لیعنی: سُنت نبوی صلی الله علیه وسلم کے بارے میں قصیدہ، امام ذہبی لکھتے ہیں کہ ہم نے یہ قصیدہ سُنا ہے، جو مجموعی طور پر بہت عمدہ ہے، ۱۲ ـ منازل السائرین إلی الحق المبین اور ۱۳ ـ کنز السالکین (بیا کثر مناظرات پر شمتل ہے) وغیرہ قابل ذکر ہیں ۔ (۲۵)

### فارسی میں تُتب ورسائل

فارسی میں زادالعارفین اور کتاب اسرار مشہور کتب ہیں، جبکہ فارسی رسائل میں: آ۔ آفرینش آدم، ۲۔ رسالہ دل وجان، ۳۰ رسالہ محبت نامہ، ۲۰ رسالہ واردات، ۵۔ رسالہ الٰہی نامہ، ۲۔ صدمیدان، ۷۔ قلندر نامہ، ۸۔ مواعظ، ۹۔ مناجات نامہ، ۱۰ مفت حصار وغیرہ لاز وال کتب ہیں۔ (۲۲) انہی میں ۱۱۔ طبقات الصوفی بڑی شہرت کی حامل ہے، بیخراسان کے مشہور ومعروف عالم ابو عبد الرحمٰن محمد بن حسین سلمی نیشا پوری کی عربی تالیف طبقات الصوفیة کا ترجمہ ہے۔ شیخ الاسلام نے اس کے مقامات کی توضیح کے ساتھ متصوفا نہ اسرار ورموز کا اضافہ فر مایا ہے۔ مولا ناجامی نے اپنی کتاب شجات الانس کی اساس اس کتاب کے مندرجات پررکھی ہے۔ (۲۲)

انتقال

آ پ کا انتقال اُسّی سال سے زائد عمر میں ۱۸۸ ھے ہرات میں ہوا۔ان کا مزارِ آج بھی قائم اورلوگوں کی توجہ کا مرکز بناہوا ہے۔(۲۸)

شخ عبدالله انصاريَّ كي اولا د

تاریخ کے اوراق بتاتے ہیں کہ حضرت سیرنا ابوایوب انصاری رضی اللہ عنہ کے صاحب زادے حضرت ابومنصور ؓ،امیر المؤمنین سیرنا عثمان غنی رضی اللہ عنہ کے دورِ خلافت میں جہاد کے لیے خراسان تشریف لائے تصاور ہرات میں قیام فرمایا، پھریہیں رہنے گلے اور ہرات میں ہی واصل بحق ہوئے ۔ یہی وجہ ہے کہ شخ عبداللہ انصار گُر بھی ہرات میں رہا کرتے تھے۔ان کے پر پوتے خواجہ جلال اللہ بن بن سلیم بن اساعیل بن عبداللہ انصار گُر اسلامی لشکر کے ساتھ جہاد کرنے کے لیے ہندوستان آئے۔ یہاں آگر سرسل نامی گاؤں میں قیام کیا۔ یکھ دنوں بعدا کی مجداور خانقاہ تعمیر کروائی اور فروغ علم دین میں مصروف ہو گئے ۔ اللہ تعالیٰ کی رحمت سے آپ کی اولا دیں ہندوستان کے فتلف شہروں میں آباد ہوئیں اور خدمت دین میں بڑھ چڑھ کر حصہ لیا۔ علماءِ فرگی مکل کا تعلق بھی اس خانوادہ علمیہ سے ہے، جس کی خدمات آفاب نیم روز کی طرح ہیں۔ تفصیل مرآ ق الانساب مؤلفہ ضیاء اللہ بن احمداور تذکرہ علماءِ فرگی محکل مؤلفہ محمد عنایت اللہ انصاری وغیرہ میں مسطور ہے۔ (۲۹)

میجے منازل السائرین کے بارے میں

اس کا پورانام منازل السائرين إلى الحق المبين 'ہے۔اس کاموضوع دسلوك كے احوال ہے۔ شخ الاسلام خواجية عبدالله رحمة

الله عليه فرماتے ہيں: راوسلوک کے بیتمام مقامات تین در جوں میں شامل ہیں: اے سالک کا سیر شروع کرنا، ۲ یُخر بت میں جانا اور ۳۔ عین تو حید کی جانب لے جانے والے مشاہدے کا حصول ۔

#### سبب تالیف

شخ انصاریؒ سے ہرات (افغانستان) کے پچھلوگوں نے سالکینِ راہ کی منازل کے بارے میں سوال کیا توانہوں نے اللہ تعالیٰ کی بارگاہ میں استخارہ کرنے کے بعد جواب میں ہے کتا ہے کر یفر مائی جوابواب وفصول پڑھتمل ہے۔اس میں سو(۱۰۰) مقامات کو دس اقسام میں ذکر کیا، جن میں سے ہرمقام' دس مقامات' پڑھتمل ہے۔(۳۰)

ڈاکٹر محمد فضل الرحمٰن انصاری قادریؒ نے اس کتاب کی تحریر کا ایک سبب یہ بھی بتایا کہ حضرت شخ الاسلامؒ کے بعض معاصرین نے تصوف کا انکار کیا اور صوفیاء سے اس کی اصل قرآن سے مانگی، چنانچیشخ عبداللہ انصاریؒ نے اس کے جواب میں بیہ کتاب محض چند دنوں میں تحریفر مائی، جس میں مناز لِ صوفیاء کو قرآن کی آیات سے نہایت احسن طریقے سے بیان کیا۔ کہا جاتا ہے کہ جب انکار کرنے والوں نے اس کتاب کودیکھا تو قائل ہوئے بغیر نہ رہ سکے اور ان میں سے بعض نے اس کی شرح بھی کہ بھی۔ (۳۱)

### منازل السائرين كى شروحات

اس کتاب کی تصنیف کے بعد مختلف ادوار میں اہلِ علم ودانش نے اس کی شروحات لکھنے کا اہتمام کیا، ہم یہاں چند شروحات کو باعتبار تاریخ ذکر کرتے ہیں:

- ا۔ شخ امام سلیمان بن علی بن عبداللہ تلمسانی صوفی (متوفی ۲۹۰ھ) نے شخ ناصرالدین ابوبکر بن فلیے کے عکم پراس کی شرح لکھی۔
  - ۴ شخ عمادالدین احمد بن ابرا ہیم واسطی حنبلی بغدادی (متو فی ۱۱۷ھ) نے اس کی شرح لکھی۔
- س۔ شخ کمال الدین عبد الرزاق کا ثی (متوفی ۳۰۵ھ) نے شخ غیاث الدین محمد بن رشید الدین محمد بن طاہر الوزیر کے لیے اس کی ایک شرح کہ بی میں بیچی ککھا کہ یہ کتاب منازل السائرین اس موضوع پر کٹھی جانے والی گتب میں سب بر فائق ہے۔
  - ۴۔ شخ محمود بن محمد طالبی قرشی شافعی درکزینی (متو فی ۳۳ ۷ ھے) نے بھی شرح ککھی اوراس کا نام' تیزیل المسافرین رکھا۔
    - ۵۔ شخ ابوطاہرمحمہ بن احمد میسی (متوفی ۷۲ سے سے اس کتاب پر مفید حواثی کھے۔
    - ۲۔ شخ شرف الدین داود بن محمود قیصری رومی خفی صوفی (متوفیا ۷۵ ہے) نے بھی اس کی ایک شرح لکھی۔ (۳۲)
- ے۔ شخ محمد بن ابی بکر معروف بہ ابن قیم جوزی (متوفیٰ ۵۱ھ سے بھی اس کی ایک مبسوط شرح ککھی، جس کا نام 'مدارج السالکین' رکھا۔
- ۸۔ شخ صائن الدین علی بن داود بن سلیمان فارسی اصبها نی (متوفیٰ ۸۳۷ھ) نے 'مرآ ۃ الناظرین شرح منازل السائرین' ککھی۔(۳۳)

9۔ اسی طرح شخص الدین محمد تباد کانی طوسی (متوفی ۸۹۱ھ) نے اس کی ایک شرح لکھی، جس میں عربی زبان کے ساتھ ساتھ فارسی کا امتزاج بھی ہے، اس شرح کانام: تسنیم المقربین فی شرح منازل السائرین ہے۔

۱۰۔ شخ امام عبدالغنی بن عبدالجلیل عارف باللہ تلمسانی حنی نے بھی ایک شرح لکھی ہے۔ (۳۳)

اا۔ شخخ سدیدالدین ابو محمد عبدالمعطی بن محمد نخمی اسکندری نے اس کی شرح لکھی جس کانام الاعلام بشرح فوائد کلام شخ الاسلام ، رکھا۔(۳۵)

#### راہسلوک کے تین درجات

شخ الاسلام کا قول ہے:

وَجَمِيع هَذِه المقامات تجمعها رتب ثَلاث: الرُّتُبَة الأولى أَخذ القاصد فِي السّير، الرُّتُبَة الثَّانِيَة دُخُوله فِي الغربة،الرُّتُبة الثَّالِثَة حُصُوله على المُشَاهدة الجاذبة إلى عين التَّوْجيد فِي طَريق الفناء

'' يه تمام مقامات تين درجول ميں شامل ہيں: ا\_سالک کاسير شروع کرنا، ۲\_ تنہائی ميں جانا اور ۳\_عينِ تو حيد کی جانب لے جانے والے مشاہدے کا حصول''

پھران متیوں درجات کے ثبوت میں اپنی سند سے احادیث ذکر کیس ، ہم ان میں سے ہرایک کے لیے ایک روایت پراکتفا کرتے ہیں۔

### ا ـ سالک کاسپرشروع کرنا

اس کی وضاحت کرتے ہوئے اپنی سند سے ایک روایت بیان کرتے ہیں:

عَن أبي هُرَيُرَة رَضِي الله عَنهُ قَالَ وَسُول الله صلى الله عَلَيْهِ وَسلم سِيرُوا سبق الله عَن أبي هُرون قَالَ: المهتزون الله وَمَا المفر دون قَالَ: المهتزون الله وَمَا المفر دون قَالَ: المهتزون الله وَمَا المه وَمَا المهور دون قَالَ: المهتزون الله عن عَنهُم أثقالهم فَيَأْتُونَ يَوُم الْقِيَامَة خفافا. وَهَذَا حَدِيث حسن. الله عز وَجل يضع الذّكر عَنهُم أثقالهم فَيَأْتُونَ يَوُم الله عَنْ الله عند عدوايت عهدر والله عَلَيْهُم أثقالهم فَي الله عند عدوايت عبد الله عليه الله عنه عنه الله عنه عنه الله عنه عنه الله عنه عنه الله عنه

#### ۲\_غُربت میں جانا

اس کی وضاحت کرتے ہوئے اپنی سند سے ایک روایت ذکر کرتے ہیں کہ

عَن عَلَى رَضِى الله عَنهُ عَن رَسُول الله صلى الله عَلَيْهِ وَسلم صلى الله عَلَيْهِ وَسلم قَالَ طلب المحق غربَة

امیرالمؤمنین سیدناعلی بن ابی طالب رضی الله عنه سے روایت ہے که رسول الله ﷺ نے فرمایا: 'حق کی تلاش ،غربت ہے'۔ سامین تو حید کی جانب لے جانے والے مشاہدہ کا حصول

اس كى وضاحت بين الكم مشهور مديث، مديثِ جريل ا في سند عن وضاحت بين: عَن عمر بن النحط اب فِي حَدِيث سُوال جِبُوائِيل رَسُول الله صلى الله عَلَيْهِ وَسلم قَالَ: مَا الْإِحْسَان؟ قَالَ: أَن تعبد الله كَأَنَّك تواهُ فَإِن لم تكن ترَاهُ فَإِنَّهُ يراك. (٣٧)

## حواله جات وحواثي

ایش الدین ابوعبدالله محمد بن احمد ذبهی ،متوفی ۴۸ سره ،تذکر ة الحفاظ ، دارالکتب العلمیة بیروت ،طبعه اولی ۱۴۱۹ه/ ۱۹۹۸ه ، ۳۳ م ۳۳ سر ۱۳۹ سر ۲۴۹ سر ۲۴۹ سر ۱۳۹ سر ۱۹۹۸ سر ۱۳۹ سر ۱۹۹۸ سر ۱۳۹ سر ۱۹۹۸ سر ۱۹۹۸ سر ۱۳۹ سر ۱۹۹۸ سر ۱۹

ی بعض گتب میں قہندر ( یعنی: قندھار ) مرقوم ہے، یہ کہن اور دژ کا مرکب ہے، اس سے مراد ہرات کا حصار قدیم ہے، یہ حضرت خواجہ عبداللہ انصاری کا مولد اور بہیں آپ کے آباء واجداد کے مزارات میں، ابو اساعیل عبد اللہ انصاری ہروی، صد میدان، مترجم حافظ محمد افضل فقیر، تصوف فاؤنڈیشن، لاہور،۱۹۹۹ھ ۱۹۹۸ء،ص ا

٣\_ مولانا عبدالرطن جامى، فلحات الانس، مترجم: حافظ سيداحمه على شاه چشتى، شبير برادرز لا مور، باراول، دمبر٢٠٠١ء، ص ٣٦٩، وتذكرة الحفاظ، ج٣٠، ص ٢٨٩ ـ وسيراعلام النبلاء، ج١٨، ص ٣٦ ـ طبقات الحفاظ، دارالكتب العلمية بيروت، طبعه اولي ١٣٠٣ هـ، ج١، ص ٢٨٠

سم مولا ناعبدالرحلن جامی فقتات الانس ، مترجم: حافظ سیداحم علی شاه چشتی شبیر برا درز لا مور ، بارا دل ، دسمبر ۲۰۰۲ به مسلم ۳۱۸ هـ فقیات الانس ، ص ۳۲۸ میلا با ابوالحسین ابن ابی یعلی ، محمد بن مجمد (متوفی ۵۲۷ هـ ) بخفیق محمد حامدالفقی ، طبع دارالمعرفة ، بیروت س ، طبقات الحنابلة ، ۲۲۵ می ۲۲۷ ۲۲۸ هـ کشجات الانس ، ص ۳۱۹ وصد میدان ، ص ۲۲۸ میلا کشجات الانس ، ص ۳۱۹ وصد میدان ، ص

۸عبدالحی بن احمه عکری حنبلی ، ابوالفلاح (متوفی ۱۹۸۹هه)، شذرات الذهب فی اخبار من ذهب بتحقیق محمودارنا وُوط، مطبع دارا بن کشر، دمشق بیروت ، طبعه
اولی ۲۰۱۱ه/۱۹۸۹ء، ۸۵۰ سر ۱۹۸۳ هو طبقات الحتابلة ، ۲۲، س ۲۳۷ و اینز کرة الحفاظ، ۳۳ س ۲۵۳ س ۱۹۳۳ و الانس، س ۲۹۹ س ۱۳۲۳ س ۱۳۳۳ س ۱۳۲۳ س ۱۳۳۳ س ۱۳۳ س ۱۳۳۳ س ۱۳۳ س ۱۳۳ س ۱۳۳۳ س ۱۳۳۳ س ۱۳۳۳ س ۱

على تذكرة الحفاظ،ج٣٩، ١٨٩٥ ١٨٩ ٨٠ إِنذ كرة الحفاظ،ج٣٩، ١٨٥٥ وإسيراعلام النبلاء،ج١٩٦، ٢٣٩

ايرتذ كرة الحفاظ، ج٣،٩٥٢

• يسيراعلام النبلاء، جهما،ص ٣٧\_وتذكرة الحفاظ، ج٣،ص • ٢٥

٣٦ يذكرة الحفاظ، ج٣،٩٥٢

٢٢ يَذِكرة الحفاظ، ج٣، ٢٥٢

مهم فضل الرحمٰن انصاری، Quranic Foundation and the Structure of Muslim Society ، ورلدُ فيرُّريثن آف

اسلامک مشنز کراچی، ج۲،ص ۲۷۹ سر ۲۵ بریة العارفین، ج۱،ص ۴۵۲ س۵۵ و تذکرة الحفاظ، ج۳،ص ۲۴۹، وصدمیدان، ص۲

۲۲ په سلطان حسین تا بنده گنابادی، شرح حال خواجه عبدالله انصاری، ۱۳ سام ۱۳ وصد میدان، ۱۳ مه کتاب می ۲

٢٨ طبقات الحفاظ، ج ١، ص ٢٨٠

۳۹ ضیاءالدین احدمولانا، مرآ ة الانساب، مطبع رحیمی تر پولیدر جیپور (انڈیا) ۱۹۷۷ء، ص۱۲۳ مجمدعنایت الله انصاری، تذکره علما فِفر گلی محل، اشاعة العلوم • هم می اک

فرنگی محل کلھؤ ،ص ۷\_۸ منازل السائرین، دارالکتب العلمیه بیروت، ۱۹۸۸ء،ص ۷\_۹

اس حامة على يمني في في الاسلام و الشرح وفضل الرحمن انصاري القادري (حيات وخد مات) ، اداره خفيق ونشريات اسلامي ، ورلدُ فيدُّريشَ آف اسلامک مشنز کراچي ، طبع خاني فر وري ٢٠١٥ء ع. ص ٨٠ - ٢٠١

٣٢ ساعيل بن محمدا مين باشابا بلي متوفي ١٣٣٩هـ، مدية العارفين اساءالمؤلفين وآ ثارالمصنفين ، داراحياءالتراث العربي بيروت، س، جام ٣٦١

٣٦٢] ساعيل بن مجمدا مين با شابا بلي متوفي ١٣٣٩ هـ، ايينياح المكنون في الذيل على كشف الظنون، داراحياءالتر اث العربي بيروت، بن، جهم ٣٦٢٣

٣٣ مصطفیٰ بن عبداللد کا تب چپی ،معروف به حا جی خلیفه،متوفی ۱۷۰هه، کشف الظنون عن سامی الکتب والفنون ، دارالکتب العلميه بيروت ، ۱۹۴۱ء، ۲۶،

ص ۱۸۲۸ ـ و مدية العارفين، ج ا،ص ۴۰۹، وص ۴۰۹

۳۵-ایضاح انمکنون، ج۳۳، ۱۰۲

٣٣ ايضاح المكنون، ج٣، ص٣٤٥ ٣٠ منازل السائرين، دارالكتب العلميه بيروت، ١٩٨٨ء، ص ٧-٩